
ADDA 
धडपडी मनशां केना ओगी बसुंकूच शकनात . 
भोंवडेर वचचेलो नाद लागलो आनी जिवावयल्या 
संकश्टांतल्यान बरे तरेन सुटून घरा आयलो तरी 
सिंदबादाच्यान घरा बसून रावंक जायना जालें . कसो 
तरी दोन - तीन म्हयने घरांत रावलो . पूण उपरांतताका 
करमना जालें . परत एकदां भोंवडेक भायर सरचो 
विचार मनात घोळूक लागलो . आनी रावंक नजो 
जातकूच ताणे थोडें सामान विकतें हाडलें आनी बसरा 
शारांत आयलो . थंय एक पातमार वेपाऱ्यांक घेवन 
भोंवडेर वचची आसली . तांचेवांगडा सिंदबादाची 
तिसरी भोंवडी सुरू जाली . 

कांय दीस तांचो प्रवास बरे तरेन जालो . ज्या ज्या 
बंदरांत पातमार रावताली थंयच्या बाजारांत 
आपणाकडलोम्हाल विकून नवो म्हाल घेवन सिंदबाद 
हेर वेपाऱ्यांवांगडा मुखार वतालो . ताका खूब देश 


तारवटी सिंदबाद -3 


पळोवंक मेळ्ळे . तो भोंवडेर येवंक नासलो जाल्यार में 
सगलें ताका पळोवंक मेळचें नासलें . 

पातमार वेगवेगळ्या प्रदेशांनी भोंवत - भोंवत 
भूमध्यसागराच्या मदीं पावली . इतल्यान पातमारेचो 
कप्तान कपलार हात मारीत , माथ्यवयलो लेंस मोखून 
उडयत , पिशावरी व्हडाव्हडान आड्डूंक लागलो . 
कितें जालां म्हणपाचें कोणाकूच काय कळना जालें . 

वेपाऱ्यांनी 
ताका विचारलें , 
' कप्तान , जालां 
तरी कितें ? 

आमकां 
सांगल्यार 
कळपाचेंन्हय ? ' 

' कितें 
सांगतलों 

सायबानों , 
वाऱ्यान आमकां 
फटयले . आमी 


28 
2 . 


Station 

जंय पावल्यात तो जागो सामको भयांकृत . पयस 
पळयात एक जुवो दिसता , थंय आमची पातमार वचून 
लागतली . त्या मुंयार गेल्लो कोणूच आजून मेरेन 
जिवो परतो येवंक ना . त्या जुव्याक माकड जुंवो 
म्हणटात . आमचे सगल्यांचे मरण लागी पावलां . 
देखुनूच आमची पातमार हेवटेन पावल्या . ' कप्तानान 
सांगलें . 

कप्तानाचें उलोवप सोंपचें आसलें , त्या जुव्यावयल्यान 
कितलेशेचरानवटीमाकड पेंवत पातमारेवाटेनयेतना 
दिसले . त्या माकडांनी पातमारेक चारूय वटांनी 
रेवाडो घालो . कांय माकड देगेवयल्यानूच पातमारेक 
खावं काय गिळू अशे नदरेन पळयताले . कांय 
व्हडाव्हडान आड्डताले . तांचें तें भिरांकूळ आड्डप 
आयकून वेपाऱ्यांच्या आंगाक घाम सुटलो आनी ते 
कडकडूंक लागले . माकड पातमारेर चडले आनी 
पातमारीवयलें सामान काडून उदकांत मोखूक लागले . 
माकड इतले आसले की मुखार वचून तांकां धांवडावंक 
कोणाकूच जमलेंना . तसो धिरूच कोणाक जालोना . 
माकड आसलेच भयंकर . तांच्या आंगार लांब लांब 

केंस आसले . ती 
तोंडांकाळीकिट 

आसली , दो 
पाचवेच आसलेते 


तीन ते चार पृट 


PMAII 


ऊंच आसते . 

आनी तांगो 
तोंडावळो आती 
व्हडाव्हडान 

आप 
पळोवप्याक तश्च 

आयकुप्यक 
भिरांत हाडपी आसले . हे माकड आपले भाशेत गाठी 
मारतात शे दिसतालें.दोळे बारीक करून आनी तोडा 
वांकडी करून ते आड्डताले . ताजो अर्थ मत 
कोणाक कळपासारको नासलो . 

काय माकडांनी शिडांच्या दांड्यांचेर चडून शिडांयो 
दोरयो तोडून उडयल्यो आनी शिडां पिंजून उडयाी . 
कायमाकडांनी पातमार ओडीत व्हरूनदेगेकलायी . 
सगल्यांक सकयल देंवयले आनी माकड पातमांत 

बसून खंय तरी गेले . सगले जाण पातमार परती 
येवपाची वाट पळोवंक लागले . पूण पयस दर्यांतमेरेन 
तांकां एकूय तारूं नदरेक आयलेंना . तांकां 
आलशिऱ्याखातीर ज़ुव्यार वचचेच पडलें . झाडांची 
फळां खावन आनी झरीचे उदक पियेवन तांणी भूक 
भागयली . मुंव्यार भोंवतना तांकां पयस एक व्हड घर 
दिसले . ते सगले त्या घरावटेन वचूंक लागले . 

भोंवतणी एक व्हडली वणत आसली . वणटीक एक 
दार आसलें . तें उकतेंच आसलें . दारार कोणूच नासलो 
देखून सगले भितर सरले . घराक एक पडवी आसली 
जंय रांदपाची व्हडलीं - व्हडलीं आयदनां दवरिल्ली . 
जमनीर हाडांची रास पडिल्ली . कांय हाडां सुकून 
गेल्ली जाल्यार कांय ताजींच आसली . घाण इतली 
पडिल्ली की स्वास घेवप कठीण आसलें . सगल्या 
जाणांक पुरो जाल्लें म्हणून ते मातशे आडवे जाले 
आनी रोखडेच न्हिदेसुवादीन जाले . 

काळोख पडूंक लागिल्लो . कुपांचो गडगड जावंच 
तसो आवाज आयलो . ह्या आवाजान सगले जाण 
जागे जाले जाल्यार तांणी कितें पळोवचें ? एक भयंकर 
राक्षसावरी दिसपी कोणतरी देंवन आयलो . माडावरी 
ऊंच आनी काळोकिट्ट आसलो तो . ताचे दोळे 
इंगळ्यांवरी रसरशीत आसले जाल्यार लांब कान 
खांदार लांबताले . ताची नाखटां रानटी जनावरावरी 
आसली . ताकापळोवनसगल्या वेपाऱ्यांची दांतखिळीच 
बसली . 


तो सरळ वचून वणटीम्हऱ्यांत एक बांक आसले 

MINS 

ताचेर बसलो . 
ताणे एकदा 
आपले 
भोवतणींनदर 
मारली . उपरांत 
उठून 

तो 
सिंदबादाम्हन्यांत 
गेलो . माजरा 
पोरावरी ताका 
उखललो आनी 

पळयलो . पूण 


राक्षसाक 
सिंदबाद आवडलोना 
जावंये . ताका कुशीक उडोवन ताणे दुसऱ्याक उखल्लो . 
ताकाय उडोवन तिसऱ्याक अशें करीत करीत तो 
कप्तानासरेन पावलो . कप्तान त्या सगल्यांपरस मोटो 
आनी ऊंच आसलो . राक्षसान ताची मान मुड्डून 
ताका मारलो आनी रात्रीत उडोवन बरो भाजलो . ताचें 
मांस खावन तो त्याच बांकार बसलो आनी कांय 

वेळान न्हिदेसुवादीन जावन घोरेवंक लागलो . 

सगले भोंवडेकार ताची करणी पळयताले . ते इतले 
भिंयेवन गेल्ले की सकाळी राक्षस उठून वचमेरेन 
सगले एकमेकांक वेंगावन बशिल्ले . कितें करचें तें 
कोणाकूच सुचनासलें . भायर लिपूंक खंय जागो 
मेळत काय म्हणून सगले पळोवंक लागले . तांणी 
विचार केलो . राक्षसाच्या हातान मरचेपरस दर्यात 
जीव गेल्लो बरो . एका दोगांनी अशें मरचेपरस 
राक्षसाकूच जितो मारूंक आयल्यार बरे असो विचार 
केलो . होच विचार सगल्यांक मानवलो . ताका 
मारलेउपरांत त्या जुव्यावयल्यान पळून वचूंक 
कितें तरी वाट मेळटलीच . तांणी दर्यार पडिल्लीं कांय 
लाकडां एकमेकांक बांदून तांचो एक पनेळ तयार 
केलो आनी उपरांत सगले राक्षसाल्या घरा परतले . 

आपणाल्या सदच्या वेळार राक्षस घरांत परतलो . 
ताणे दोगांक एकमेकांचेर आपटून मारले आनी तांकां 
खावन न्हिदेसुवादीन जालो . हेवटेन वेपाऱ्यांनी थंयचेच 
लोखणाचे वारांव राक्षसान पेटयल्ल्या उज्यांत घालून 
तांबडे जायसर तापयले . आनी तीग - चवगांनी मेळून 

ते वारांव राक्षसाच्या दोळ्यांत तोपले . राक्षस इतल्या 
व्हडल्यान आड्डलो की ताच्या किळच्यांनी सगलें घर 
हाललें . राक्षसाचे दोळे फुटले पूण तो मेलोना . ताणे 
आपले हात लांब करून वेपाऱ्यांक धरचो यत्न केलो 
पूण ताका कोणूच मेळ्ळेनात . निमाणे तो आड्डून 
घराभायर गेलो . सगले वेपारी दर्यादेगेर धांवले आनी 
पनेळांत बसून दर्यात वचूंक लागले . 

कांय वेळान तांकां राक्षसाच्यो किंळच्यो आयकूक 
आयल्यो . तांकां पयसुल्ल्यान राक्षसाचो हात धरून 
एक राक्षीण येतना दिसली . दोगांयनी व्हड - व्हड 
फातोर पनेळार घालूंक सुरवात केली . सिंदबाद आनी 
दोगां तिगांक सोडल्यार हेरांक फातोर लागले आनी ते 
दर्यात पडले . पूण सिंदबाद आनी वागड्यांनी व्हडा 
फिशालकायेन पनेळ खोल उदकांत व्हेलो . ते तिगूय 
दोन दीस मेरेन त्या पनेळांतल्यान प्रवास करीत 
आनीक एका जुव्यार पावले . सगल्यांक पुरो जाल्लें . ते 
झाडांची फळां खावन झरीचे उदक पियेले आनी 
झाडार चडून बसले . रात जावंक लागिल्ली . सुरक्षेचे 
नदरेन झाडारूच न्हिदप बरें असो विचार करून ते 
झाडांचेरूच न्हिदले . 

सकाळी उठून पळयतात जाल्यार एक व्हड हार ते 
न्हिदिल्ल्या झाडाचेर चडटालो . हारान तोंड वयर 
करून सिंदबादाच्या एका वांगड्याक ओडून गिळून 
उडयलो आनी आपले वाटेन गेलो . उपरांत सिंदबाद 
आनी ताजे वांगडी झाडावेल्यान सकयल देंवले . भूक 
लागिल्ली देखून फळां खालीं आनी ऊंच झाड खंय 
आसा तें सोदीत भोंवंक लागले . बरोच वेळ भोंवले 
उपरांत तांकां एक झाड , मेळ्ळे . ते राती ते त्याच 

झाडार न्हिदले . 


सकाळी उठून 


पळयतात जाल्यार 
कालचोच हार त्या 

गिळ्ळो आनी आपले वाटेन गेलो . 


त्या वेळारसिंदबादाच्या मनाची स्थिती कितें जाल्ली 
ती ताकाच खबर . ते पातमारेवयलो तो एकटोच जितो 
आसलो . कांय जाणांक राक्षसान खाल्ले , कांय जाण 
राक्षसाचे फातोर लागून मेल्ले ; कांय उदकांत पडून 
मेल्ले . जे उरिल्ले तांतले दोग जाण हाराचे भकीक 
पडिल्ले . त्या हाराच्या तोंडांत पडून मरचेपरस दर्यांत 


बुडून मेल्लो बरो 
या विचारान तो 


दर्यावटेन धांवंक 
लागलो . 


दर्यादेगेर 
पावतकूच ताका 
एक युक्ती सुचली . 
दर्यादेगेरजायत्यो 
फळयोपडिल्ल्यो . 
ताणें चार फळयो 
एकठांय करून 
तांचो पांजरोतयार 

केलो . तो जमनीत पुरून आपूण तातूंत बसलो . हार 
आयलो पूण ताका भितर शिरूंक वाट नासली देखून 
निराश जावन ताका परतें वचचे पडलें . हार पयस 
गेल्ल्याची खात्री जातकूच सिंदबाद त्या पांजांतल्यान 
भायर सरलो . सुदैवान त्याच वेळार पयस दर्यांत ताका 
एक तारूं दिसले . तो पिशावरी व्हडाव्हडान आड्डून 
उलो मारूंक लागलो . एका झाडार चडून तकलेचो 
लेंस काडून तो हालोवन तारवावयल्या लोकांचे लक्ष 
आपणाचेर पडचें म्हणून यत्न करूंक लागलो . ताका 
तातूंत येसूय मेळ्ळे . खलाशांनी तारूं त्या जुव्यावटेन 
हाडलें आनी मुंव्याकडेन पावतकूच नांगर घालून 
सिंदबादाक तारवार घेतलो . 

सिंदबादान तारवट्यांकडल्यानकपडे मागून आंगाक 
घाले . खावन जेवन न्हिदलो तो बद्द दुसऱ्या दिसा 
उठलो . ताजो हो पुर्नजल्मूच आसलो म्हळ्यार जाता . 
देखून ल्हवू - ल्हवू न्हीद गेली तेन्ना ताका आपूण एक 
नव्याच संवसारांत आयलां अशेंदिसलें . कांय दिसांनी 
तें तारूं सलादिता नांवाच्या बंदराक लागलें . सगले 
वेपारी आपलें सामान घेवन बाजारांत गेले . एकलो 
सिंदबाद तारवार आसलो . कप्तान ताजेलागीं येवन 

म्हणूंक लागलो , 
“ तुवें सांगिल्लें तूंय 
एक वेपारी म्हणून . 
पूण तुजें सगलें ना 
जालां . म्हजेकडेन 
एका वेपायचो 
म्हालपडून आसा . 

तूं तो घेवन 
बाजारांत वच आनी तो विकून जो लाव मेळटलो तो 
तुका दवर . मूळ मोल म्हजेकडेन हाडून दी , हांव त्या 
वेपाऱ्याच्या घरा तें पावयतां . " 

सिंदबादान तागेलें म्हणणे मानून घेतलें . कप्तानान 
आपल्या कारकुनाक म्हालाची वळेरी करून तो म्हाल 
सिंदबादाकदिवंक सांगले . त्या वेपाऱ्याचें नांव सिंदबाद 
म्हणून बरोवंक सांगलें . 

तें आयकून सिंदबाद अजापलो . ताणें म्हळे , ‘ आरे , 
होवूच तो अपेशी सिंदबाद . ' 

कप्तानान ताका सारको बरो नियाळ्ळो आनी 
दोगूय एकमेकांक वळखले . फाटले भोवडे वेळार 


तारवटी सिंदबाद -15 


सिंदबादाक एका जुंव्यार सोडून हाणेंच तारूं मुखर 
व्हेल्लें . 

सिंदबादान त्या कप्तानाक दुसरे भोंवडे वेळर 
आयिल्लो हिरेमाणकांचो अणभवसांगलो . तो आयत्न 
कप्तान अजापान म्हणूक लागलो , “ सारकें तुजें . हवें 
एक व्हडलें गीध एका मनशाक उखलून व्हरला 
पळयल्लें आनी तारवावयल्यान प्रवाशांक सांगिलें . 
पूण कोणेंच म्हजेर विस्वास दवरलोना . आतां तूं 
सांगता ताजेवयल्यान तो मनीस आनीक कोण नय 
जाल्यार तूंच आसूंक जाय . ” 

ताणें सिंदबादाचे अभिनंदन केलें आनी ताचें सरलें 
सामान ताका दिवन उडयलें . सिंदबादान तें वित्न 
खूब 

पयशे जोडले . तारूं सलादितासावन सुटलेतें 
सिंध देशांत येवन लागलें . थंय ताका दर्यातरन 
मळबांत उडपी नुस्ते दिसलें . कितलेशेच दीस प्रक्स 
करून ते तारूं बसऱ्याक पावलें . 

आपल्या घरच्यांक पळोवन सिंदबादाक भोव खस 
जाली . ताणे गरिबांक दान धर्म केलो आनी पत 
सुसेगादीन मजा करीत जगूंक लागलो . 

गोंय आनी दर्या हांचें एक अतूट नातें आसा . सैमान गोंयाक जें 
वरदान दिलां तातूंत दर्या आनी वेळो हांचो आसपाव आसा . गोंयचें नांव 
वेगवेगळ्या वाटारांनी पावलां तें दर्यावेळांक लागून . 

खूब आदल्या काळासावन जायते गोंयकार बोटींचेर वचून आपल्या 
घरच्यांचो सांबाळ करताले . हांकां गोंयचे लोक तारवटी वा बोटलेर म्हणून 
वळखताले आनी पाचारताले . आमच्या भुरगेपणांत हे तारवटी वा बोटलेर 
म्हळयार एक अप्रूप कशें . हांचेकडसून जगावयल्यो जायत्यो अद्भूत 
अशो गजाली आयकूक मेळटाल्यो . 

हांच्यो खबर अरबी रातींपरस उण्यो अद्भूत नासताल्यो . फकत 
त्यो बरोवन काडूंक कोणाक सुचलेंना . पूण वसिंकींनी बोटीर चारूय 
वटांनी फकत उदक पळेत दीस काडप आनी जगले वांचले जाल्यार , 
गांवघरा येवप हेवूय किदें ल्हान अद्भुत तर ? 

दर्यान गोंयकारांची कुटुंबांपोसल्यांत तेचवरी गोंयकारांक संकश्टांतूय 
घाल्यात . बोटी गिळपासारकी कर्तुबां दर्यान केल्यांच पूण सगल्यांत व्हड 
संकश्ट म्हळ्यार दर्यावाटेन आयिल्लो आनी गोंय गुलामगिरीत व्हरूंक 
कारण थारिल्लो व्हास्कू - द - गाम . इतले पयसुल्ल्यान हांगा येवन आमचेर 
राज्य करप आनी तेंय दर्यावटेन हेंय एक अद्भुतूच . 

दर्याचे गोंयाकडलें हे नातें मतींत आयिल्लानूच अरबी रातींतलो 
तारवटी कोंकणींत हाडला.कोणूय तारवटी आपली याद उस्तून आमच्या 
हातांत माणकां दीत . दीत व्हय कोणूय ? 


